

### Starting of a Co-operative Sugar Factory at Shimoga

811. Sri K. H. SRINIVAS (Sagar).—

Will the Minister for Development be pleased to state ;—

(a) whether there is a proposal to start a Co-operative Sugar Factory in Shimoga ;

(b) if so, where the matter stands at present ?

Sri P. M. NADGOUDA (Minister for Development).—

(a) No.

(b) Does not arise in view of reply to clause (a).

ಶ್ರೀ ಕೆ. ಎಚ್. ಶ್ರೀನಿವಾಸ್.—11ನೇ ತಾರೀಖು ಶಿವಮೊಗ್ಗದಲ್ಲಿ ಸೇರಿದಂತಹ ಕಬ್ಬು ಬೆಳೆಗಾರರ ಸಭೆಯಲ್ಲಿ, ಆ ಜಿಲ್ಲೆಯಲ್ಲಿ ಒಂದೇ ಒಂದು ಸಕ್ಕರೆ ಕಾರ್ಖಾನೆಯಿರುವುದರಿಂದ ಅಲ್ಲಿಯ ಎಲ್ಲಾ ಕಬ್ಬನ್ನು ಅರೆಯುವುದಕ್ಕೆ ಅದು ಸಮರ್ಥವಲ್ಲದಿರುವುದರಿಂದಲೂ ಅಲ್ಲಿನ ರೈತರಿಗೆ ತುಂಬಾ ಅನಾನುಕೂಲವಾಗಿದೆ, ಆದ್ದರಿಂದ ಸಹಕಾರಿ ಆಧಾರದ ಮೇಲೆ ಇನ್ನೊಂದು ಅವಶ್ಯವಿದೆ ಎಂದು ಸಭೆ ಅಭಿಪ್ರಾಯ ಪಟ್ಟಿದ್ದಾರೆ. ಅದಕ್ಕೆ ಸೂಕ್ತ ಕ್ರಮಗಳನ್ನು ತೆಗೆದುಕೊಳ್ಳಲು ಒಂದು ಕ್ರಿಯಾ ಸಮಿತಿಯನ್ನು ರಚಿಸಲಾಗಿದೆ ಎಂದು ವರದಿಯಾಗಿದೆ. ಈ ಅವಶ್ಯಕತೆ ನಿಜವಾಗಿದ್ದು ಈ ಸಲಹೆ ಸದ್ಯದಲ್ಲೆಯೇ ಬರುವುದರಿಂದ ಅದನ್ನು ಸಹಾನುಭೂತಿಯಿಂದ ಪರಿಶೀಲನೆ ಮಾಡುತ್ತೀರಾ ?

9-00 P.M.

ಶ್ರೀ ಪಿ. ಎಂ. ನಾಡಗೌಡ.—ಇದು ಮುಖ್ಯವಾಗಿ ಕೇಂದ್ರ ಸರ್ಕಾರದ ಪ್ರಶ್ನೆ. ಕೇಂದ್ರ ಸರ್ಕಾರದವರು ಅದಕ್ಕೆ ಕರಾರುಗಳನ್ನು ಹಾಕಿದ್ದಾರೆ. ಈಗ ಸಹಕಾರಿ ಕ್ಷೇತ್ರದಲ್ಲಿ ಹೊಸದಾಗಿ ಸಹಕಾರಿ ಸಕ್ಕರೆ ಕಾರ್ಖಾನೆಯನ್ನು ತೆಗೆಯಬೇಕಾದರೆ, ಸೊಸೈಟಿಯವರು 65 ಲಕ್ಷ ರೂಪಾಯಿ ಗಳನ್ನು ಕೂಡಿಸಬೇಕಾಗುತ್ತದೆ. ಅನಂತರ ರಾಜ್ಯಸರ್ಕಾರದ ಶೇರ್ ಕೇಪಿಟಲ್ 35 ಲಕ್ಷ ರೂಪಾಯಿ, ನಂತರ ಬೈ ಡಿಬೆಂಚರ್ ಒಂದು ಲಕ್ಷ 25 ಸಾವಿರ ಕೊಡಬೇಕಾಗುತ್ತದೆ. ಈ ಮೊದಲು ಕೇಂದ್ರ ಸರ್ಕಾರದವರು ಸಹಕಾರಿ ಸಕ್ಕರೆ ಕಾರ್ಖಾನೆಗಳನ್ನು ಮಂಜೂರು ಮಾಡುತ್ತಿದ್ದು, ಅದನ್ನು ಪುನರ್ವಿಮರ್ಶೆ ಮಾಡಿ ಈಗ ಹೊಸ ಕರಾರುಗಳನ್ನು ಹಾಕಿದ್ದಾರೆ. ಕೇಂದ್ರ ಸರ್ಕಾರದವರು ಪರ್ವಿಶನ್ ಕೊಟ್ಟರೂ, ನಾವು ಹಣದ ಬಗ್ಗೆ, ಐ.ಎಫ್.ಸಿ. ಅಥವಾ ಎಲ್.ಐ.ಸಿ. ಯಿಂದ ಸಹಾಯ ಮಾಡುವುದಕ್ಕಾಗುವುದಿಲ್ಲ, ಅದನ್ನು ಒಪ್ಪಿದರೆ ವಿಚಾರ ಮಾಡುತ್ತೇವೆಂದು ಹೇಳಿದ್ದಾರೆ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಕೇಂದ್ರ ಸರ್ಕಾರದಲ್ಲಿ ಸಹಕಾರಿ ಸಕ್ಕರೆ ಕಾರ್ಖಾನೆಯ ಬಗ್ಗೆ ರೈತನಿನ ಅಗತ್ಯತೆಯನ್ನು ತೆಗೆದುಹಾಕಬೇಕೆಂಬ ಪ್ರಶ್ನೆ ಪರಿಶೀಲನೆಯಲ್ಲಿದ್ದು, ಅದಕ್ಕೆ ಕೆಲವು ದಿವಸಗಳ ಹಿಂದೆ ನಮ್ಮ ಮಾನ್ಯ ಮುಖ್ಯಮಂತ್ರಿಯವರು ಆ ರೀತಿ ಮಾಡಿಕೊಡದು ಎಂದು ಪತ್ರ ಬರೆದಿದ್ದಾರೆ ಎಂದು ಬಂದಿರತಕ್ಕ ವರದಿ ನಿಜವೇ, ಹಾಗಿದ್ದರೆ, ಅದಕ್ಕೆ ಕಾರಣವೇನು ?

ಶ್ರೀ ಪಿ. ಎಂ. ನಾಡಗೌಡ.—ನಿಜ. ರೈತನನ್ನ ಪದ್ಧತಿ ತೆಗೆದರೆ ಏನಾಗುತ್ತದೆ ಎಂದರೆ, ಸಹಕಾರಿ ಕಾರ್ಖಾನೆಗಳು ಎಲ್ಲ ಕಡೆಮೇ ಇರುತ್ತದೋ, ಅಲ್ಲ ನಿಗಲು ಅವಕಾಶವಿರುವುದಿಲ್ಲ. ಎಲ್ಲಾ ಬೇರೆ ಕಡೆ ಹೋಗಬಹುದು ಎನ್ನುವ ದೃಷ್ಟಿಯಿಂದ ರೈತನನ್ನ ಇಡಬೇಕು, ಅದರಲ್ಲಿ ಸಹಕಾರಿ ಕ್ಷೇತ್ರದಲ್ಲಿ ಕೊಡಬೇಕೆಂಬ ರಾಜ್ಯಸರ್ಕಾರದ ನಿಲುವನ್ನು ಕೇಂದ್ರ ಸರ್ಕಾರದ ಮುಂದೆ ಇಟ್ಟಿದ್ದೇವೆ.

ಶ್ರೀ ಎಂ. ಶ್ರೀಕಂಠಯ್ಯ.—ಶಿವಮೊಗ್ಗದಲ್ಲಿ ಸಹಕಾರಿ ಸಕ್ಕರೆ ಕಾರ್ಖಾನೆಯೊಂದನ್ನು ಪ್ರಾರಂಭಿಸುವ ಬಗ್ಗೆ ಸಲಹೆ ಬಂದಿದೆಯೇ ಎಂದರೆ, ಇಲ್ಲ, ಆ ಪ್ರಶ್ನೆ ಉದ್ಭವವಾಗುವುದಿಲ್ಲವೆಂದು ಹೇಳಿದ್ದಾರೆ. ಈ ಸಕ್ಕರೆ ಕಾರ್ಖಾನೆಯನ್ನು ಶಿವಮೊಗ್ಗ ಜಿಲ್ಲೆಯಲ್ಲಿ ಗಲ, ಅಥವಾ ಇನ್ನಿತರ ಜಿಲ್ಲೆಯಲ್ಲಿ ಗಲ, ಸ್ಥಾಪಿಸುವ ಬಗ್ಗೆ ಏನಾದರೂ ಒಂದು ನಿರ್ದಿಷ್ಟವಾದ ಸ್ಪಷ್ಟವಾದ ಯೋಜನೆ ಯನ್ನು ಇಟ್ಟುಕೊಂಡಿದ್ದೀರಾ ?

ಶ್ರೀ ಪಿ. ಎಂ. ನಾಡಗೌಡ.—ನಿರ್ದಿಷ್ಟವಾದ ಯೋಜನೆ ಸರ್ಕಾರಕ್ಕೆ ಇದೆ, ನಾಲ್ಕನೇ ಪಂಚವಾರ್ಷಿಕ ಯೋಜನೆಯಲ್ಲಿ 8 ಕಾರ್ಖಾನೆಗಳನ್ನು ಕೊಡಬೇಕೆಂದು ಕೇಳಿದ್ದೇವೆ. ನಮ್ಮ ಚಿಕ್ಕಿಕರ್ ಫಿನಿಬಿಲಿಟಿ ರಿಪೋರ್ಟ್ ಅವರಾ ತಯಾರು ಮಾಡಿದ್ದೇವೆ. ಬೇಕಾದರೆ, ಬೇರೆ ಪ್ರಶ್ನೆ ಕೇಳಿದರೆ ಅವುಗಳ ಹೆಸರು ಎಲ್ಲಾ ಹೇಳಬಹುದು.

SRI ABDUL KHUDUS ANWAR.—Do the Government think that the present sugar factory is in a position to crush the entire quantity of sugar cane grown in Shimoga and Bhadravathi Taluks Sir?

SRI P. M. NADAGOURA.—That information is not available with me.

ಶ್ರೀ ಎ. ಆರ್. ಬದ್ವಿನಾರಾಯಣ್.—ಶಿವಮೊಗ್ಗ ಜಿಲ್ಲೆಯಲ್ಲಿ ಭದ್ರಾ ಮತ್ತು ತುಂಗಾ ನಾಲೆಯ ಕೆಳಗೆ ಎಷ್ಟು ಪ್ರದೇಶದಲ್ಲಿ ಕಬ್ಬು ಬೆಳೆಯುತ್ತದೆ, ಮತ್ತು ಇದನ್ನು ಅರೆಯುವುದಕ್ಕೆ ಎಷ್ಟು ಕಪ್ಪಿನಿಟಿ ಬೇಕು. ಅದು ಎಲ್ಲಾ ಇದೆಯೇ ಎನ್ನುವುದನ್ನು ಸರ್ಕಾರ ವಿಮರ್ಶೆ ಮಾಡಿ ದಾರಿಯೇ?

ಶ್ರೀ ಪಿ. ಎಂ. ನಾಡಗೌಡ.—ಈಗ ಡಿಸ್ಟ್ರಿಕ್ಟ್ ಶುಗರ್ ಗೋಯರ್ಸ್ ಅಸೋಸಿಯೇಶನಿಂದ ಒಂದು ಮನವಿ ಬಂದಿದೆ. ನಮ್ಮ ಮುಂದೆ ಪ್ಲಾನ್‌ನಲ್ಲಿ ಬಂದರೆ ನಾವೆಲ್ಲಾ ಸರ್ವೆ ಮಾಡಿ, ಯಾವುದೇ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂದು ನೋಡುತ್ತೇವೆ. ಮಾನ್ಯ ಸದಸ್ಯರು ಹೇಳಿದಂತೆ ಸರ್ವಸಾಮಾನ್ಯವಾಗಿ ಒಂದು ಸಕ್ಕರೆ ಕಾರ್ಖಾನೆಯ ಅವಶ್ಯವಿದೆ ಎಂದು ಗೊತ್ತಾಗುತ್ತದೆ.

ಶ್ರೀ ಬಿ. ದೊಡ್ಡಬೋಲಗೌಡ.—ಮೈಸೂರು ರಾಜ್ಯದಲ್ಲಿ ಆಗುವಂತಹ ಸಕ್ಕರೆ ಕಾರ್ಖಾನೆಗಳ ಪೈಕಿ, ಸಹಕಾರಿ ಕಾರ್ಖಾನೆಗಳಿಗೆ ಅಧ್ಯತೆಯನ್ನು ಕೊಡುತ್ತೀರಾ ಅಥವಾ ಖಾಸಗೀಯವರಿಗೆ ಅಧ್ಯತೆಯನ್ನು ಕೊಡುತ್ತೀರಾ?

ಶ್ರೀ ಪಿ. ಎಂ. ನಾಡಗೌಡ.—ಸಹಕಾರಿ ಸಕ್ಕರೆ ಕಾರ್ಖಾನೆಗಳಿಗೆ ಹೆಚ್ಚಿನ ಪ್ರಾಮುಖ್ಯತೆಯನ್ನು ಕೊಡುವುದು ಸರ್ಕಾರದ ನಿಲುವೆ.

ಶ್ರೀ ಐ. ನೋವುಶೇಖರಪ್ಪ.—ಶಿವಮೊಗ್ಗ ಜಿಲ್ಲಾ ಅಭಿವೃದ್ಧಿಮಂಡಲದವರು, ಶಿವಮೊಗ್ಗ ಡಿಸ್ಟ್ರಿಕ್ಟ್ ಸಂಬಂಧಪಟ್ಟ ಹಾಗೆ ಒಂದು ಯೋಜನೆಯನ್ನು ತಯಾರು ಮಾಡಿದ್ದಾರೆ. ಅದರಲ್ಲಿ ನಾಲ್ಕನೇ ಪಂಚವಾರ್ಷಿಕ ಯೋಜನೆಯಲ್ಲಿ, ಸಹಕಾರಿ ಕ್ಷೇತ್ರದಲ್ಲಿ ಒಂದು ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪಿಸಬೇಕೆಂಬ ಬೇಡಿಕೆಯನ್ನು ಸರ್ಕಾರದ ಮುಂದೆ ಇಟ್ಟಿದ್ದಾರೆ. ಅದರಿಂದ ಸರ್ಕಾರದವರು ಅದನ್ನು ಪರಿಶೀಲನೆ ಮಾಡಿ ನಾಲ್ಕನೇ ಪಂಚವಾರ್ಷಿಕ ಯೋಜನೆಯಲ್ಲಿ ಒಂದು ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪನೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಪಿ. ಎಂ. ನಾಡಗೌಡ.—ಶಿವಮೊಗ್ಗ ಜಿಲ್ಲೆಯಲ್ಲಿ ಸಹಕಾರಿ ಕ್ಷೇತ್ರದಲ್ಲಿ ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪನೆ ಮಾಡುವ ಬಗ್ಗೆ ಯಾವುದೇ ಸಲಹೆ ಸರ್ಕಾರಕ್ಕೆ ಬಂದಿಲ್ಲ.

ಶ್ರೀ ಎಂ. ಎನ್. ರಾಮಣ್ಣ.—ಮೈಸೂರು ಸಂಸ್ಥಾನಕ್ಕೆ ಎಷ್ಟು ಸಕ್ಕರೆ ಕಾರ್ಖಾನೆಗಳ ಅವಶ್ಯಕತೆ ಇದೆಯೆಂಬುದನ್ನು ತಿಳಿದು, ಅವಶ್ಯಕತೆಗನುಗುಣವಾಗಿ ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪನೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಪಿ. ಎಂ. ನಾಡಗೌಡ.—ಈ ಬಗ್ಗೆ ಸರ್ಕಾರದವರು ಈಗಾಗಲೇ ಸರ್ವೆ ಮಾಡಿದ್ದಾರೆ. ರಾಜ್ಯದಾದ್ಯಂತ 1,84,750 ಎಕರೆ ಪ್ರದೇಶದಲ್ಲಿ ಕಬ್ಬನ್ನು ಬೆಳೆಯಲಾಗುತ್ತಿದ್ದು 1,200 ಎಕರೆ ಕಬ್ಬು ಬೆಳೆಗೆ ಒಂದು ಸಕ್ಕರೆ ಕಾರ್ಖಾನೆ ಅಗತ್ಯ ಎಂದು ಆ ಬೇಸಿನ್ ಮೇಲೆ ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪನೆ ಮಾಡಬೇಕೆಂದು ನಾವು ಕೇಂದ್ರ ಸರ್ಕಾರಕ್ಕೆ ಬರೆದಿದ್ದೇವೆ.

ಶ್ರೀ ಹಂಪಿತಿಪ್ಪಣ್ಣ.—ಈಗ 10 ವರ್ಷಗಳಿಗೆ ಮುಂಚೆಯೇ ತರೀಕೆರೆ ಮತ್ತು ಭದ್ರಾವತಿ ಈ ಎರಡು ತಾಲ್ಲೂಕುಗಳನ್ನು ಅಳವಡಿಸಿಕೊಂಡು ಒಂದು ಸಕ್ಕರೆ ಕಾರ್ಖಾನೆಯನ್ನು ತೆರೆಯಬೇಕೆಂದು ಆ ಪ್ರದೇಶದ ಜನಗಳು ಸರ್ಕಾರಕ್ಕೆ ಒಂದು ಮನವಿಯನ್ನು ಸಲ್ಲಿಸಿದ್ದಾರೆ. ಆ ಬಗ್ಗೆ ಪರಿಶೀಲನೆ ಮಾಡುತ್ತೇವೆಂದು ಸರ್ಕಾರದವರು ಒಪ್ಪಿಕೊಂಡಿದ್ದಾರೆ.

ಶ್ರೀ ಪಿ. ಎಂ. ನಾಡಗೌಡ.—ಬೇರೆ ಪ್ರಶ್ನೆಯನ್ನು ಕೇಳಿದರೆ ಹೇಳುತ್ತೇನೆ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ನಾಲ್ಕನೆಯ ಪಂಚವಾರ್ಷಿಕ ಯೋಜನೆಯಲ್ಲಿ ಮೈಸೂರು ರಾಜ್ಯದಲ್ಲಿ ಎಷ್ಟು ಸಕ್ಕರೆ ಕಾರ್ಖಾನೆಗಳನ್ನು ಸ್ಥಾಪನೆ ಮಾಡಬೇಕೆಂದು ಆಲೋಚನೆ ಇಟ್ಟು ಕೊಂಡಿದ್ದೀರಿ.

Mr. SPEAKER.—How does it arise under this question?

Sri K. H. SRINIVAS.—Supplementaries arise out of replies that the Ministers give. He has also answered in the general Context. ಕೇಂದ್ರ ಸರ್ಕಾರದಿಂದ ಎಷ್ಟು ಸಕ್ಕರೆ ಕಾರ್ಖಾನೆಗಳಿಗೆ ಲೈಸೆನ್ಸ್ ಸಿಕ್ಕಬಹುದು ಎಂದು ನೀರಿಕ್ಷಣ ಇಟ್ಟು ಕೊಂಡಿದ್ದೀರಿ? ಮತ್ತು ಅವು ಸಹಕಾರಿ ರಂಗದಲ್ಲಿ ಬರುತ್ತದೆಯೇ, ಅಥವಾ ಪ್ರೈವೇಟ್ ಸೆಕ್ಟಾರಿನಲ್ಲಿ ಬರುತ್ತದೆಯೇ?

ಶ್ರೀ ಪಿ. ಎಂ. ನಾಡಗೌಡ.—ನಾಲ್ಕನೆಯ ಪಂಚವಾರ್ಷಿಕ ಯೋಜನೆಯ ಅವಧಿಯಲ್ಲಿ 8 ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪನೆ ಮಾಡುವ ಅಗತ್ಯ ಇದೆಯೆಂದು ನಾವು ಕೇಂದ್ರ ಸರ್ಕಾರದವರನ್ನು ಕೇಳಿದ್ದೇವೆ ಅವು ಸಹಕಾರಿ ಕ್ಷೇತ್ರದಲ್ಲಿ ಬರುತ್ತವೆ ಅಥವಾ ಪ್ರೈವೇಟ್ ಸೆಕ್ಟಾರಿನಲ್ಲಿ ಬರುತ್ತವೆ ಎಂಬುದನ್ನು ಹೇಳುವುದಕ್ಕಾಗುವುದಿಲ್ಲ. ಅದು ಪ್ರಪೋಜರ್ ಮಾಡಿದಮೇಲೆ ಹೇಳುವುದಕ್ಕೆ ಬರುತ್ತದೆ. ಈಗ ಎರಡು ಎರಡು ಸಹಕಾರಿ ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪನೆ ಮಾಡುವ ಬಗ್ಗೆ ನಾವು ಕೇಂದ್ರ ಸರ್ಕಾರಕ್ಕೆ ನಾವು ಪ್ರಪೋಜರ್ ಕಳುಹಿಸಿದ್ದೇವೆ.

### Construction of a General Hostel for Students at Shimoga.

816. Sri K. H. SRINIVAS (Sagar).—

Will the Minister for Education be pleased to state—

(a) whether the Government is aware of the absence of a General Hostel at Shimoga and the necessity of establishing the same for the benefit of students;

(b) if so, whether the Government has any proposal for constructing a General Hostel at Shimoga for the benefit of students?

Sri N. M. KATRABASAI AH SOGI (Deputy Minister for Education).—

(a) Yes. General Hostels have to be started by private agencies. Government aid such Hostels.

(b) Aid will be given as per rules to any society that may establish a General Hostel.

ಶ್ರೀ ಕೆ. ಎಚ್. ಶ್ರೀನಿವಾಸ್.—(ಅ) ಪ್ರಶ್ನೆಗೆ ಉತ್ತರವಾಗಿ ಗೊತ್ತಿದೆ, ಸಾರ್ವಜನಿಕ ವಿದ್ಯಾರ್ಥಿ ನಿಲಯಗಳನ್ನು ಖಾಸಗಿಯವರು ಪ್ರಾರಂಭಿಸಬೇಕಾಗಿದ್ದು ಸರ್ಕಾರದವರು ಅಂತಹ ವಿದ್ಯಾರ್ಥಿನಿಲಯಗಳಿಗೆ ಸಹಾಯ ನೀಡುವರು ಎಂದು ಹೇಳಲಾಗಿದೆ. ಶಿವಮೊಗ್ಗದಲ್ಲಿ ಅನೇಕ ವರ್ಷಗಳಿಂದ ಪ್ರಥಮದರ್ಜೆಯ ಕಾಲೇಜು ಇದೆ. ಈ ಕಾಲೇಜಿಗೆ ಹೊಂದಿಕೊಂಡಿರುವಂತೆ ಒಂದು ವಿದ್ಯಾರ್ಥಿನಿಲಯವನ್ನು ಪ್ರಾರಂಭ ಮಾಡಬೇಕಾದುದು ಸರ್ಕಾರದ ಜವ್ವಾರಿಯಾದ್ದರಿಂದ ಅದನ್ನು ಬೇಗ ಸ್ಥಾಪನೆ ಮಾಡುವುದಕ್ಕೆ ಸರ್ಕಾರದವರು ನಿರ್ವಾಹ ಮಾಡುತ್ತಾರೆಯೇ?

† ಶ್ರೀ ಎನ್. ಎಂ. ಕೊಟ್ಟಬಸಯ್ಯನೋಗಿ.—ಸಾರ್ವಜನಿಕ ವಿದ್ಯಾರ್ಥಿನಿಲಯಗಳನ್ನು ಸರ್ಕಾರದವರೇ ಸ್ಥಾಪನೆ ಮಾಡುವ ನೀತಿ ಇಲ್ಲ. ಯಾವುದಾದರೂ ಖಾಸಗಿ ಸಂಸ್ಥೆಯವರು ಮುಂದೆ ಬಂದರೆ ಅವರಿಗೆ ಗ್ರಾಂಟ್-ಇನ್-ಎಯ್ಡ್ ರೂಲ್ಸ್ ಪ್ರಕಾರ ಸಹಾಯಧನ ಕೊಡಲಾಗುತ್ತದೆ.